

පළමුවන දේව ප්‍රකාශනය

1 සාමුවෙල් 16:1, 5b-7, 10-13

සාමුවෙල්ගේ පළමුවන පොතෙන් උපුටා ගත් කොටසකි.

(දාවිත් ඉශ්රායෙල් රජු වශයෙන් ආලේප කරනු ලබයි.)

සම්දාණන් වහන්සේ සාමුවෙල්ට කතා කොට, "නුඹ කොපමණ කල් සාමුවෙල් ගැන ශෝක වන්නෙහි ද, මම ඔහු ඉශ්රායෙල්වරුන් කෙරෙහි රජකම් කිරීමෙන් පහ කෙළෙමි. දැන් නුඹ තෙල් කුලාව පුරවාගෙන බෙන්ලෙහෙමෙහි සිටින ජෙස්සේ නම් තැනැත්තා වෙත යන්න. මන්ද, ඔහුගේ පුත්‍රයන් අතරෙන් රජකු මම තෝරා ගත්තෙමි"යි වදාළ සේක. සාමුවෙල්, ජෙස්සේ ද ඔහුගේ පුත්‍රයන් ද පවිත්‍ර කොට පූජාවට කැඳවුවේ ය. ඔවුන් පැමිණි කල සාමුවෙල් එලියාබ් දෙස බලා, "සැබැවින් ම සම්දාණන් වහන්සේගේ අභිෂේක ලත් තැනැත්තෝ උන් වහන්සේ ඉදිරියෙහි සිටි"යි තමන්ට ම කියාගත්තේ ය. එහෙත්, සම්දාණන් වහන්සේ සාමුවෙල්ට කතා කොට, "ඔහුගේ පෙනීම දෙස වත්, ශරීරයේ උස මහත දෙස වත් නොබලන්න; මන්ද, මම ඔහු ප්‍රතික්ෂේප කෙළෙමි. සම්දාණන් වහන්සේ මිනිසා බලන්නාක් මෙන් නොබලන සේක. මිනිසා බලන්නේ බාහිර පෙනීම දෙස ය. එහෙත්, සම්දාණන් වහන්සේ බලන්නේ සිත දෙස ය"යි වදාළ සේක. මෙසේ ජෙස්සේ තමාගේ පුත්‍රයන්ගෙන් සත්දෙනෙකු සාමුවෙල් ඉදිරිපිටට එන්නට සැලැස්සුවේ ය. සාමුවෙල් ද, "මොවුන් එක් කෙනෙකු වත් සම්දාණන් වහන්සේ තෝරා නොගත් සේකැ"යි ජෙස්සේට කී ය. එසේ කියා සාමුවෙල්, "ඔබේ පුත්‍රයෝ හැම දෙනා ම මෙහි සිටිත් දැ"යි ජෙස්සේගෙන් ඇසී ය. ජෙස්සේ පිළිතුරු දෙමින්, "තව ඉතිරි ව සිටින්නේ බාලයා ය; ඔහු බැටළුවන් බලාගෙන සිටිනවා ය"යි කී ය. සාමුවෙල් ද, "පණ්ඩුකාරයෙකු යවා ඔහු මෙහි ගෙන්වන්න. ඔහු මෙහි එන තුරු අපි පූජාව ඔප්පු නොකරන්නෙමු"යි ජෙස්සේට කී ය. එවිට ජෙස්සේ පණ්ඩුකාරයෙකු යවා ඔහු ගෙන් වී ය. ඔහු රතු පැහැයක් ද කඩවසම් පෙණුමක් ද දිප්තිමත් තෙත් යුවලක් ද ඇති කෙනෙකි, සම්දාණන් වහන්සේ කතා කරමින්, "තැඟිට මොහු අභිෂේක කරන්න; මොහු ඒ තැනැත්තා ය"යි වදාළ සේක. එවිට සාමුවෙල් තෙල් කුලාව රැගෙන ඒ තැනැත්තා ඔහුගේ සහෝදරයන් ඉදිරියෙහි අභිෂේක කෙළේ ය. එදින පටන් සම්දාණන් වහන්සේගේ ආත්මානුභාවය දාවිත් කෙරෙහි පිහිටිණි. සාමුවෙල් තැඟිට ආපසු රාමා නගරයට ගියේ ය.

දේව වචනය මෙසේ ය.

දෙවියන් වහන්සේට ස්ත්‍රෝත්‍ර වේවා.

පිළිතුරු ගීය

ගීතාවලිය 23:1-6

පිළිතුරු: සම්දාණෝ මා එඩේරාණෝ ය; මට හිඟයක් නොවන්නේ ය.

ගීය: සම්දාණෝ මා එඩේරාණෝ ය; අඟ හිඟ මට නොවන්නේ ය. එතුමාණෝ නිල් තණ බිම් මත මා සතප්වා, නිසල දිය වෙත පමුණුවා, මා පණගන්වන සේක. සිය නාමයේ මහිමය සැලසෙන ලෙස දමුව මඟ මා ගෙන යන සේක.

මරණය වැනි ගන්දුරු රුදුරු නිමිත්තය මැදින් ගියත්, ඔබ මා සමඟ බැවින්, මට කිසි බියක් නොවන්නේ ය. ඔබේ කෙටිට ද සැරයටිය ද මා නියත සැනසිල්ල වන්නේ ය.

ඔබ මාගේ සතුරන් ඉදිරියේ දී, මංගල බොජුනක් පිළියෙළ කර දී, මා සිරස තෙලින් ආලේප කරන සේක. මාගේ කුසලාන උතුරා යන්නේ ය. ඔබේ දයාව හා කරුණාව නියත ව, දිවිනිමියෙන් මා අනුව එන්නේ ය. සමීදුන්ගේ නිවාසය මාගේ සදාතන වාසය වන්නේ ය.

දෙවන දේව ප්‍රකාශනය

එපිස 5:8-14

පාවුලු තුමන් විසින් එපිසවරුන්ට ලියන ලද හසුනෙන් කොටසකි.

(මරණීන් නැගිටින්න, ක්‍රිස්තුන් වහන්සේ ඔබේ ආලෝකය වන සේක.)

වරක් ඔබ අන්ධකාරයෙහි සිටිය නමුත්, දැන් සම්ඳුණන් වහන්සේ තුළ ආලෝකයෙහි සිටින්නහු ය. ආලෝකයට අයිති දරුවන් මෙන් නැසීරෙන්න. ආලෝකයේ ප්‍රතිඵල නම්, සියලු ආකාර යහපත්කමත්, දම්වුකමත්, සැබෑකමත් ය. සම්ඳුණන් වහන්සේට ප්‍රිය මනාප දේ කුමක් ද යි විමසා බලන්න. අන්ධකාරයේ නිෂ්ඵල ක්‍රියාවලට හවුල් නොවී, ඒවා එළිකරන්න. සැබැවින් ම ඔවුන් රහසිගත ව කරන දේ ගැන කතා කිරීම පවා පිළිකුලකි. එහෙත් ආලෝකයෙන් එළි වන සියල්ලේ නියම ස්වභාවය සක්සුදක් සේ පැහැදිලි ව පෙනෙයි. එසේ එළි වන දේ ආලෝකය බවට හැරේ. එබැවින් මෙසේ කියා ඇත: "නිදි සිටින ඔබ අවදි වන්න, මරණීන් නැගිටින්න, එවිට ක්‍රිස්තුන් වහන්සේ ඔබගේ ආලෝකය වන සේක."

දේව වචනය මෙසේ ය.

දෙවියන් වහන්සේට ස්ත්‍රෝත්‍ර වේවා.

සුප්‍රචිත් ජය නද

ජොහන් 8:12

සදාකාලික මනිමයේ රජාණන් වන ක්‍රිස්තුහි ඔබට ප්‍රශංසා වේ!

"ලෝකයේ ආලෝකය මම ය; මා අනුගමනය කරන්නා අඳුරෙහි නොහැසිර ජීවනයේ ආලෝකය ලබන්නේ ය"යි ස්වාමීන් වහන්සේ වදාළ සේක.

සදාකාලික මනිමයේ රජාණන් වන ක්‍රිස්තුහි ඔබට ප්‍රශංසා වේ!

ශුද්ධවූ සුවිශේෂය

ජොහන් 9:1-41

ජොහන් තුමාගේ ශුද්ධවූ සුවිශේෂයෙන් උපුටා ගත් කොටසකි.

(දේව සබැඳියාව ලබා ගෙදර ගියේ පරිසිවරයා නොව, අයකැමියා ය.)

උන් වහන්සේ වඩිනා කල්හි, උපන් දා සිට අන්ධ වූ මිනිසෙකු දුටු සේක. ("ගුරුදේවයෙනි, මොහු අන්ධ ව ඉපදුණේ මොහු හෝ මොහුගේ දෙමවුපියන් හෝ පව් කළ නිසා දැ"යි ශ්‍රාවකයෝ උන් වහන්සේගෙන් ඇසූ හ. සේසුස් වහන්සේ පිළිතුරු දෙමින්, "මොහු අන්ධ ව ඉපදුණේ මොහු වත් මොහුගේ දෙමවුපියන් වත් පව් කළ නිසා නොව; දෙවියන් වහන්සේගේ බලය මොහු තුළ ප්‍රකාශ වන පිණිස ය. දිවා කාලය තිබෙන තුරු මා එවා වදාළ තැනැත් වහන්සේගේ ක්‍රියා අප විසින් කළ යුතු ය. රාත්‍රී කාලය පැමිණෙයි; එවිට කිසිවෙකුට ක්‍රියා කළ නොහැකි ය. මම ලෝකයෙහි සිටින තුරු ලෝකයේ ආලෝකය වෙමි"යි වදාළ සේක.)

මෙසේ කියමින් උන් වහන්සේ බිමට කෙළ පිඩක් ගසා, එයින් මඩ සාදා, ඔහුගේ තෙත්වල ගල්වා, "ගොස් සිලෝවම් පොකුණෙන් සෝදා ගන්නැ"යි වදාළ සේක. (සිලෝවම් යන්නෙහි අර්ථය 'එවන ලද්දේ ය' යනු යි.) එවිට ඔහු ගොස් සෝදාගෙන පෙතිම ලැබ ආපසු පැමිණියේ ය.

අසල්වාසීහු ද, පෙර ඔහු සිහනු දුටු අය ද, "මේ, අර හිඳගෙන සිඟා කෑ මිනිසා නොවේ දැ"යි ඇසූ හ. "මේ ඔහු ම ය"යි සමහරු කී හ. "නැත, ඔහු නොවේ, ඔහුට

සමාන අන් අයෙකු"යි වෙනත් අය, කී හ. එහෙත්, "මම ඒ මිනිසා ම ය"යි ඔහු කී ය. ("එසේ නම් නුඹේ ඇස් පැදුණේ කෙසේ දැ"යි ඔව්හු ඔහුගෙන් ඇසූ හ. ඔහු පිළිතුරු දෙමින්, "සේසත් නම් කෙනෙක් මඬ සාදා මගේ ඇස්වල ගල්වා, 'සිලෝවම් පොකුණට ගොස් සෝදාගන්නැ"යි මට කී හ. මම ගොස් සෝදාගෙන පෙනීම ලබාගනිමි"යි කී ය. "ඒ තැනැත්තා කොහේ දැ"යි ඔව්හු ඇසූ හ. "මම නො දනිමි"යි ඔහු කී ය.)

ඔව්හු කලින් අන්ධ ව සිටි ඒ තැනැත්තා පරිසිවරුන් වෙතට ගෙන ගියහ. සේසත් වහන්සේ මඬ පිඬක් සාදා ඔහුගේ ඇස් පැදුවේ සබත් දවසක දී ය. එබැවින් ඔහුට පෙනීම ලැබුණේ කොහොම දැ යි නැවතත් පරිසිවරු ඔහුගෙන් ඇසූ හ. ඔහු පිළිතුරු දෙමින්, "උන් වහන්සේ මාගේ ඇස්වල මඬ ගල්වූ සේක: මම සෝදාගනිමි; එවිට පෙනීම ලදිමි"යි කී ය. එබැවින් පරිසිවරුන්ගෙන් සමහරෙක්, "ඒ මිනිසා සබත් විනය කඩ කරන බැවින් ඔහු දෙවියන් වහන්සේ වෙතින් පැමිණියෙක් නොවේ ය"යි කී හ. එහෙත් අන් සමහරෙක්, "පවිකාර මිනිසෙකුට මෙබඳු භාස්කම් කළ හැක්කේ කෙසේ දැ"යි ඇසූ හ. මෙසේ ඔවුන් අතර හේදයක් ඇති විය. එබැවින් ඔව්හු නැවතත් අන්ධයාට කතා කොට, "නුඹේ ඇස් පැදුවේ ඒ මිනිසා නම්, ඔහු ගැන නුඹේ අදහස කුමක් දැ"යි ඇසූ හ. "ඔහු නම් දිවැසිවරයෙකු"යි හෙතෙම පිළිතුරු දුන්නේ ය.

(ඔහු අන්ධ ව සිටි බවත්, පසුව පෙනීම ලැබූ බවත්, පෙනීම ලැබූ මිනිසාගේ දෙමවුපියන් කැඳවා විමසන තුරු විශ්වාස කිරීමට පුදෙව්වරු මැළි වූ හ. "මේ මිනිසා ඔබේ පුතා ද? ඇත්තට ම ඔහු අන්ධ ව උපන්නේ ද? එසේ නම් දැන් ඔහුට පෙනෙන්නේ කෙසේ දැ"යි ඔව්හු දෙමවුපියන්ගෙන් ප්‍රශ්න කළහ. ඔහුගේ මවුපියෝ පිළිතුරු දෙමින්, "මේ අපගේ පුත්‍රයා බව අපි දනිමු, ඔහු අන්ධ ව උපන් බවත් අපි දනිමු. එහෙත් දැන් ඔහුට පෙනෙන්නේ කොහොම දැ යි අපි නොදනිමු. ඔහුගේ ඇස් පැදුවේ කවරෙක් ද කියාත් අපි නොදනිමු. ඔහුගෙන් ම අසන්න; දැන් ඔහු තේරෙන වයසැති කෙනෙකි. තමා ගැන ම කතා කරන්නට ඔහුට පුළුවනැ"යි කී හ. ඔහුගේ දෙමවුපියන් මෙසේ කීවේ පුදෙව්වරුන්ට බියෙනි. මන්ද, 'යමෙක් උන් වහන්සේ ක්‍රිස්තු වරයාණෝ යයි ඒත්තුගන්නේ නම් ඔහු ධර්මශාලාවෙන් තෙරපාදැමිය යුතු ය'යි පුදෙව්වරුන් නියම කරගෙන සිටි හෙයිනි. ඒ නිසා ඔහුගේ මවුපියෝ, "ඔහු තේරෙන වයසැති කෙනෙකි; ඔහුගෙන් අසන්නැ"යි කී හ.

ඔව්හු අන්ධ ව සිටි මිනිසා නැවතත් ගෙන්වා, "දෙවියන් වහන්සේ ඉදිරියේ ඇත්ත කියන්න; මේ මිනිසා නම් පවිකාරයෙකු බව අපි දනිමු"යයි කී හ. එවිට ඔහු පිළිතුරු දෙමින්, "ඒ තැනැත්තා පවිකාරයෙක් ද නැද්දැ යි මම නොදනිමි; එහෙත් එක දෙයක් මම දනිමි; මම අන්ධ ව සිටියෙමි, දැන් මට පෙනේ" යයි කී ය. එවිට ඔව්හු, "ඔහු ඔබට කුමක් කෙළේ ද? ඔබේ ඇස් පැහැදුවේ කොහොම දැ"යි ඔහුගෙන් ඇසූ හ. ඔහු පිළිතුරු දෙමින්, "මම කලින් ඔබට කීවෙමි, එහෙත් ඔබ මගේ කීම ඇසුවේ නැත. ඔබ එය නැවතත් අසන්නට තැත් කරන්නේ මන් ද? ඔබත් උන් වහන්සේගේ ශ්‍රාවකයන් වෙන්නට අදහස් කරන නිසා වත් දැ"යි ඇසී ය. ඔව්හු ඔහුට බැණවදිමින්, "ඔබ යි ඔහුගේ ශ්‍රාවකයා; අපි නම් මෝසෙස්ගේ ශ්‍රාවකයෝ වමහ. දෙවියන් වහන්සේ මෝසෙස්ට කතා කළ බව අපි දනිමු. එහෙත් මේ මිනිසා ගැන නම්, මොහු කොහෙන් වී දැ යි අපි නොදනිමු"යි කී හ.

ඒ මිනිසා පිළිතුරු දෙමින්, "මෙය මහ පුදුමයක්! ඔහු කොතැනින් ආවේ දැ යි ඔබ නොදන්නහු ය; එහෙත් මාගේ ඇස් පැදුවේ ඔහු ය. දෙවියන් වහන්සේ

පව්කාරයන්ගේ බස් නොඅසන බවත්, දේව හක්තිය ඇති, දේව කැමැත්ත කරන, යමෙකු ඇත්නම් ඔහුගේ බස් අසන බවත් අපි දනිමු. යම් කිසිවෙකු අන්ධ ව උපන් කෙනෙකුගේ ඇස් පෑදූ බව ලෝකයේ පටන්ගැන්මේ සිට කවදාවත් ඇසූ දෙයක් නොවේ. මේ තැනැත්තා දෙවියන් වහන්සේ වෙතින් නොපැමිණියෙක් නම් කිසිවක් කරන්නට ඔහුට නොහැකි ය"යි කී ය.)

ඔවුහු පිළිතුරු දෙමින්, "උපන් දා සිට ම පාපයේ සිටින ඔබ අපට උගන්වන්නට එන්නෙහි දැ"යි කියා ඔහු ධර්මශාලාවෙන් තෙරපාදැමූ හ. ඔවුන් ඒ මිනිසා තෙරපා දැමූ බව ජේසුස් වහන්සේට ආරංචි වී, ඔහු හමු වූ පසු, "ඔබ මනුෂ්‍ය-පුත්‍රයාණන් අදහන්නෙහි දැ"යි ඇසූ සේක. "ස්වාමීනි, ඒ කවරෙක් ද? එතුමා අදහාගන්න පිණිස මට කියන්නැ"යි ඔහු යැදී ය. "ඔබ එතුමා දැක ඇත; දැන් ඔබ සමඟ කතා කරන තැනැත්තෝ එතුමා ය"යි පිළිතුරු දුන් සේක. ඔහු ද, "ස්වාමීනි, මම අදහමි"යි කියා පසඟ පිහිටුවා උන් වහන්සේට වැන්දේ ය.

ජේසුස් වහන්සේ කතා කොට: "ඔා මෙලොවට වැඩියේ විනිශ්චය සඳහා ය. එයින්, පෙනීම නැත්තන්ට පෙනීම ඇති වනු ඇත, පෙනීම ඇත්තන්ට පෙනීම නැති වනු ඇතැ"යි වදාළ සේක.

උන් වහන්සේ සමඟ සිටි පරිසිවරුන්ගෙන් ඇතැමෙක් එය අසා, "අපින් අන්ධයෝ දැ?"යි උන් වහන්සේගෙන් ඇසූ හ. උන් වහන්සේ පිළිතුරු දෙමින්, "ඔබ අන්ධ ව සිටියා නම් ඔබට පාපයක් නැත. එහෙත් දැන් 'අපට පෙනේ ය'යි ඔබ කියන නිසා ඔබේ පාපය එසේ ම පවතී ය"යි ඔවුන්ට වදාළ සේක.

සම්දාණන් වහන්සේගේ සුභාරංචිය මෙසේ ය.

ක්‍රිස්තුනි ඔබ වහන්සේට ප්‍රශංසා වේවා.

බෙන ඉරුදින දේව ප්‍රකාශන සඳහා <http://sinhalagospel.lk/> වෙත පිවිසෙන්න.